

प्रधानमंत्री ग्रामसडक योजना व मुख्यमंत्री
ग्रामसडक योजनेतील कामांच्या तसेच जिल्हा
परिषद अंतर्गत करण्यात येणाऱ्या
बांधकामाच्या कामांच्या सुधारित प्रशासकीय
मान्यतेबाबत.

**महाराष्ट्र शासन
ग्राम विकास विभाग**

शासन परिपत्रक क्रमांक: सुप्रमा-२०२३/प्र.क्र.३९८/बांधकाम-२

बांधकाम भवन, २५ मईबान पथ, फोर्ट,

मंत्रालय, मुंबई- ४०० ००९

तारीख: ०२ जानेवारी, २०२४

वित्त विभागाने व्यय अग्रक्रम समितीच्या दिनांक ०५.०९.२०२३ रोजीच्या बैठकीमध्ये सुधारित प्रशासकीय मान्यतेच्या अनुषंगाने कशा प्रकारे कार्यवाही करावी याबाबत सूचना दिलेल्या आहेत. त्यापैकी मूळ मंजूर किंमतीच्या मर्यादेमध्ये खर्च करण्याच्या अनुषंगाने वित्त विभागाने खालीलप्रमाणे सूचना केलेली आहे:-

अस्तित्वातील प्रशासकीय मान्यतेच्या /सुधारित प्रशासकीय मान्यतेच्या किंमतीच्या मर्यादेत प्रत्यक्ष खर्च होणे अभिप्रेत असून, प्रशासकीय मान्यतेच्या किंमतीत सक्षम प्राधिकरणाच्या मान्यतेने सुधारणा झाल्याशिवाय वाढीव खर्चाचे अधिकार मिळत नाहीत. त्यामुळे मंजूर कामांच्या बाबतीत अस्तित्वातील प्रशासकीय मान्यतेच्या/ सुधारित प्रशासकीय मान्यतेच्या किंमतीपेक्षा प्रत्यक्ष खर्च जास्त झाला असल्यास त्याबाबत संबंधितांचा खुलासा घेऊन कारवाई करण्यात यावी. तसेच, भविष्यात अशा प्रकल्पांसाठी प्रशासकीय मान्यतेच्या किंमतीपेक्षा जास्त निधी वितरीत केला जाणार नाही, याची सर्व विभागांनी दक्षता घ्यावी.

शासन परिपत्रक:-

ग्रामविकास विभागाकडे प्रधानमंत्री ग्राम सडक योजना, मुख्यमंत्री ग्रामसडक योजना तसेच जिल्हा परिषद अंतर्गत करण्यात येणाऱ्या बांधकामाच्या कामांच्या अनुषंगाने सुधारित प्रशासकीय

मान्यतेचे प्रस्ताव प्राप्त होतात. सदर प्रस्ताव शासनास सादर करण्यापूर्वीच मूळ प्रशासकीय किंमतीपेक्षा जास्त रक्कम काही वेळा खर्च केली जाते सदरची बाब ही वित्त विभागाने दिलेल्या निर्देशास अनुसरून नाही.

वित्त विभागाचे निर्देश विचारात घेता प्रधानमंत्री ग्राम सडक योजना, मुख्यमंत्री ग्रामसडक योजना तसेच जिल्हा परिषद अंतर्गत करण्यात येणाऱ्या बांधकामाच्या कामांच्या सुधारित प्रशासकीय मान्यतेचे प्रस्ताव शासनास सादर करण्यापूर्वी मूळ प्रशासकीय मान्यतेच्या किंमतीच्या मर्यादेमध्येच मंजूर कामाचा खर्च करण्यात यावा. क्षेत्रीय स्तरावरून मूळ प्रशासकीय मान्यतेपेक्षा जास्त खर्च करण्याची परवानगी देण्यात येऊ नये तसेच सुधारित प्रशासकीय मान्यतेचा प्रस्ताव मंजूर होईपर्यंत मूळ प्रशासकीय मान्यतेच्या किंमतीपेक्षा जास्त खर्च करण्यात येऊ नये.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०१०२१५३१४४९८२० असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

१. मुख्य कार्यकारी अधिकारी, सर्व जिल्हा परिषद.
२. मुख्य अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था, पुणे.
३. अतिरिक्त मुख्य कार्यकारी अधिकारी, सर्व जिल्हा परिषद.

४. सर्व अधीक्षक अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था.
५. कार्यकारी अभियंता, बांधकाम विभाग, सर्व जिल्हा परिषद.
६. सर्व कार्यकारी अभियंता, प्रधानमंत्री ग्रामसडक योजना, महाराष्ट्र ग्रामीण रस्ते विकास संस्था.
७. कक्ष अधिकारी, ग्रामविकास विभाग, कार्यासन बांधकाम-१ व बांधकाम-४
८. निवड नस्ती, कार्यासन बांधकाम-२, ग्राम विकास विभाग, मंत्रालय, मुंबई.